

૩૨. આજ દેખ્યા શાશ્વત તીર્થરાજને રે

(રાગ : આજ દિવ્યધ્વનિ છૂટી વીરમુખથી રે)

- આજ દેખ્યા શાશ્વત તીર્થરાજને રે,
દેખી દેખી હૈડું હરખાય,...આજ૦ ૧.
- અહો! દર્શન થયાં જિનધામનાં રે,
અનાદિ-અનંત આ ધામ,...આજ૦ ૨.
- તીર્થેશો સાક્ષાત આ ભૂમિમાં રે,
અહો! વિચર્યા અનંતાનંત,...આજ૦ ૩.
- પ્રભુ પરમેશ્વર પરમાતમા રે,
અહો! ત્રણ ભુવનના નાથ,...આજ૦ ૪.
- પ્રભુ જ્ઞાનમંદિરે બિરાજતા રે,
ગુણ અનંતમાં રમનાર,...આજ૦ ૫.
- મુનિરાજો અનંત નિજ ધ્યાનમાં રે,
પામ્યા અનંત પૂર્ણાનંદ,...આજ૦ ૬.
- રજકણ રજકણ આ ભૂમિના રે,
પુનિત ચરણો થકી પવિત્ર,...આજ૦ ૭.
- નંત ચોવીસીનાં સિદ્ધિધામ છે રે,
એની મહિમા તણો નહિ પાર,...આજ૦ ૮.
- તીર્થેશો સાક્ષાત્ અહીં આવિયા રે,
સુર-નર-મુનિ તણો નહિ પાર,...આજ૦ ૯.
- એવાં દેશ્યો પાવન આ ભૂમિમાં રે,
એનાં સ્મરણો અંતર ઉભરાય,...આજ૦ ૧૦.
- જિનભૂમિ જિનેશ્વર ભેટિયા રે,
આજ નજરે નિહાળ્યાં જિનધામ,...આજ૦ ૧૧.

- આજ ઘંટાવાજિંત્રો વાગતાં રે,
 નભ માંહી દુંદુભિનાદ,...આજઠ ૧૨.
- ધન્ય ભૂમિ અને ધન્ય ધૂળ છે રે,
 ધન્ય પાવન જિનેશ્વરધામ,...આજઠ ૧૩.
- જગતારક ગુરુજી જાગિયા રે,
 માત 'ઉજમ'બા કેરા નંદ,...આજઠ ૧૪.
- ભારતનાં ભાગ્ય અહો જાગિયાં રે,
 ગુરુરાજ પધાર્યા તીર્થધામ,...આજઠ ૧૫.
- અહો! યાત્રા ગુરુજી સાથમાં રે,
 અંતરમાં આનંદ ઉભરાય,...આજઠ
 તે વાણીથી કેમ કથાય,...આજઠ ૧૬.
- ધન્ય ભાગ્ય સેવકનાં જાગિયાં રે,
 મળ્યો સદ્ગુરુદેવ સંઘાત,...આજઠ ૧૭.
- ગુરુદેવનો સાથ નિત્ય હજો રે,
 નિત્ય હોજો ચરણની સેવ,...આજઠ ૧૮.

